

Prime Minister Narendra Modi and Prime Minister of Mauritius Pravind Jugnauth jointly inaugurate and launch India assisted development projects in Mauritius

January 20, 2022

മൗറീഷ്യസിലെ സാമൂഹ്യഭവനപദ്ധതി പ്രധാനമന്ത്രി നരേന്ദ്ര മോദിയും മൗറീഷ്യസ് പ്രധാനമന്ത്രി പ്രവിന്ദ് ജുഗ്നോത്തും സംയുക്തമായി ഉദ്ഘാടനം ചെയ്തു

മൗറീഷ്യസിലെ സിവിൽ സർവീസ് കോളേജിനും 8 മെഗാവാട്ട് സോളാർ പിവി ഫാം പദ്ധതിക്കും ഇരുവരും തറക്കല്ലിട്ടു

പ്രധാനമന്ത്രി ശ്രീ നരേന്ദ്ര മോദിയും മൗറീഷ്യസ് പ്രധാനമന്ത്രി ശ്രീ പ്രവിന്ദ് കുമാർ ജുഗ്നോത്തും സംയുക്തമായി മൗറീഷ്യസിലെ സാമൂഹ്യഭവനപദ്ധതി ഉദ്ഘാടനം ചെയ്തു. ഇന്ത്യയും മൗറീഷ്യസും വികസന മേഖലകളിലെ സഹകരണത്തിന്റെ ഭാഗമായാണ് ഈ പദ്ധതി നടപ്പിൽ വരുത്തിയത്. ഓൺലൈനായി നടന്ന ചടങ്ങിൽ ഇരു പ്രധാനമന്ത്രിമാരും അത്യാധുനിക സിവിൽ സർവീസ് കോളേജ്, 8 മെഗാവാട്ട് സോളാർ പിവി ഫാം പദ്ധതികൾക്കും തറക്കല്ലിട്ടു. വീഡിയോ കോൺഫറൻസ് മുഖേനയാണ് ചടങ്ങുകൾ നടന്നത്. മൗറീഷ്യസിലെ പ്രധാനമന്ത്രിയുടെ ഓഫീസിന് സമീപം നടന്ന ചടങ്ങിൽ കാബിനറ്റ് മന്ത്രിമാരും മുതിർന്ന ഉദ്യോഗസ്ഥരും പങ്കെടുത്തു.

ഉദ്ഘാടനച്ചടങ്ങിൽ സംസാരിക്കവേ പ്രധാനമന്ത്രി മോദി, ഇന്ത്യയുടെ സുഹൃത്തും പരമാധികാരത്തെ മാനിക്കുന്ന രാജ്യവുമായ മൗറീഷ്യസിലെ ജനങ്ങളുടെ ക്ഷേമത്തിനുകുന്നതും രാജ്യത്തിന്റെ ശേഷിയെ പരിപോഷിപ്പിക്കുന്നതുമായ വികസനത്തിന് ഇന്ത്യ സഹായം നൽകുന്നതായി വ്യക്തമാക്കി. രാഷ്ട്രനിർമ്മാണത്തിൽ സിവിൽ സർവീസ് കോളേജ് പദ്ധതി വേണ്ടതിന്റെ പ്രാധാന്യത്തെക്കുറിച്ച് പറഞ്ഞ പ്രധാനമന്ത്രി മിഷൻ കർമ്മയോഗി പാഠ്യപദ്ധതി നിർദ്ദിഷ്ട കോളേജുമായി പങ്കിടാമെന്ന് വാഗ്ദാനം ചെയ്തു. 2018 ഒക്ടോബറിൽ നടന്ന അന്താരാഷ്ട്ര സൗര സഖ്യത്തിന്റെ (ഐഎസ്എ) ആദ്യ യോഗത്തിൽ ഒരു സൂര്യൻ, ഒരു ലോകം, ഒരു ഊർജ്ജശൃംഖല എന്ന ആശയം ഉന്നയിച്ച കാര്യം നരേന്ദ്ര മോദി ഓർമ്മിച്ചു. 8 മെഗാവാട്ട് സൗരോർജ്ജ പിവി ഫാം പ്രോജക്ട് നടപ്പിലാക്കുക വഴി 13,000 ടൺ കാർബൺ ഡൈഓക്സൈഡ് പുറന്തള്ളുന്നതിലൂടെ മൗറീഷ്യസ് നേരിടുന്ന പാരിസ്ഥിതിക വെല്ലുവിളികളെ ഫലപ്രദമായി നേരിടാനാകുമെന്ന് അദ്ദേഹം വ്യക്തമാക്കി.

സാമ്പത്തിക സഹായം ഉൾപ്പെടെ ഇന്ത്യ ചെയ്യുന്ന സഹായങ്ങൾക്ക് മറുപടിപ്രസംഗത്തിൽ മൗറീഷ്യസ് പ്രധാനമന്ത്രി പ്രവിന്ദ് ജുഗ്നോത്ത് നന്ദി പറഞ്ഞു. പ്രധാനമന്ത്രി മോദിയുടെ നേതൃത്വത്തിൽ ഇന്ത്യയും മൗറീഷ്യസും തമ്മിലുള്ള ബന്ധം പുതിയ തലങ്ങളിലേക്ക് വളർന്നതായി അദ്ദേഹം പറഞ്ഞു.

മൗറീഷ്യസ് ഗവൺമെന്റിന്റെ മുൻഗണനാ പട്ടികയിലുള്ള അഞ്ച് പദ്ധതികൾക്കായി 2016 മെയ് മാസത്തിൽ പ്രത്യേക സാമ്പത്തിക പാക്കേജായി (എസ്ഇപി) ഇന്ത്യ 353 മില്യൺ യുഎസ് ഡോളറിന്റെ സാമ്പത്തിക സഹായം നൽകിയിരുന്നു. മെട്രോ എക്സ്പ്രസ് പദ്ധതി, സൂപ്രീം കോടതി കെട്ടിടം, പുതിയ ഇഎൻടി ആശുപത്രി, പ്രാഥമിക വിദ്യാലയങ്ങളിൽ പഠിക്കുന്ന

കുട്ടികൾക്കായുള്ള ടാബ്ലറ്റ് വിതരണം, സാമൂഹ്യ ഭവന പദ്ധതി എന്നിവയ്ക്കാണ് ഇന്ത്യ സാമ്പത്തിക സഹായം നൽകിയത്. എസ്ഇപിക്ക് കീഴിലുള്ള ഈ അഞ്ച് പദ്ധതികളും നടപ്പിലാക്കി.

2017ൽ മൗറീഷ്യസ് പ്രധാനമന്ത്രി പ്രവിന്ദ് ജുഗ്നോത്ത് ഇന്ത്യയിൽ സന്ദർശനം നടത്തിയ വേളയിലാണ് റെഡ്യൂയിറ്റിൽ നിർമ്മിക്കാനുദ്ദേശിക്കുന്ന സിവിൽ സർവീസ് കോളേജിനായുള്ള 4.74 മില്യൺ യുഎസ് ഡോളർ സഹായത്തിന്റെ ധാരണാപത്രം ഒപ്പിട്ടത്. പദ്ധതി പൂർത്തിയായാൽ സിവിൽ സർവീസ് കോളേജ് മൗറീഷ്യസിലെ ഗവൺമെന്റ് ജീവനക്കാർക്ക് വിവിധ പരിശീലന-നൈപുണ്യവികസന പരിപാടികൾക്കും മറ്റുമുള്ള വേദിയായി മാറും. ഇത് ഭാവിയിൽ ഇന്ത്യയുമായുള്ള വ്യവസ്ഥാപിത സഹകരണം വർദ്ധിപ്പിക്കും.

8 മെഗാവാട്ട് സുരോർജ്ജ പിവി ഫാം പദ്ധതിയിൽ 25,000 പിവി സെൽ സ്ഥാപിക്കൽ ഉൾപ്പെടുന്നു. ഇത് മൗറീഷ്യസിലെ 10,000 വീടുകളെ വൈദ്യുതീകരിക്കാനായി പ്രതിവർഷം 14 ജിഗാവാട്ട് മണിക്കൂർ ഹരിതോർജ്ജം ഉൽപ്പാദിപ്പിക്കുമെന്ന് കണക്കാക്കുന്നു. ഇതോടൊപ്പം പ്രതിവർഷം 13,000 ടൺ കാർബൺ ഡൈഓക്സൈഡ് ബഹിർഗമനം കുറയ്ക്കുകയും ചെയ്യുന്നു.

ഇന്ന് നടന്ന ചടങ്ങിൽ മൗറീഷ്യസിൽ മെട്രോ എക്സ്പ്രസ്സും മറ്റ് ചില അടിസ്ഥാന സൗകര്യ പദ്ധതികളും നടപ്പിൽ വരുത്താനായി 190 മില്യൺ യുഎസ് ഡോളർ സഹായം ദീർഘിപ്പിക്കുന്നതിനും, ചെറുകിട വികസന പദ്ധതികൾക്കായുമുള്ള ധാരണാപത്രങ്ങളിൽ ഒപ്പിടുകയും ചെയ്തു.

കോവിഡ് 19 ഉയർത്തിയ വെല്ലുവിളികൾക്കിടയിലും ഇന്ത്യയും മൗറീഷ്യസും തമ്മിലുള്ള സഹകരണം വഴി വികസന പദ്ധതികൾ അതിവേഗം പൂർത്തിയാക്കുകയുണ്ടായി. 2019ൽ പ്രധാനമന്ത്രി മോദിയും മൗറീഷ്യസ് പ്രധാനമന്ത്രി ജുഗ്നോത്തും സംയുക്തമായി മെട്രോ എക്സ്പ്രസ് പദ്ധതിയും ഇ എൻ ടി ആശുപത്രിയും ഓൺലൈനായി ഉദ്ഘാടനം ചെയ്തിരുന്നു. സമാന രീതിയിൽ 2020 ജൂലൈയിൽ സുപ്രീം കോടതി കെട്ടിടവും ഇരുവരും ചേർന്ന് ഉദ്ഘാടനം ചെയ്തിരുന്നു.

പൊതുവായ ചരിത്രം, പാരമ്പര്യം, സംസ്കാരം, ഭാഷ പോലുള്ളവയിൽ ഇന്ത്യക്കും മൗറീഷ്യസിനും സാമ്യമുണ്ട്. ഇത് ഇന്ത്യൻ മഹാസമുദ്രമേഖലയിലെ ഇന്ത്യയുടെ പ്രധാന വികസന പങ്കാളികളിലൊരാളായ മൗറീഷ്യസിനോടുള്ള ബന്ധത്തിൽ പ്രകടമാണ്. 'ഏവർക്കുമൊപ്പം, ഏവരുടെയും വികസനം, ഏവരുടെയും വിശ്വാസം, കൂട്ടായ പരിശ്രമം' എന്ന മുദ്രാവാക്യമുയർത്തിയുള്ള സഹകരണത്തിന്റെയും, കാലം തെളിയിച്ച പങ്കാളിത്തത്തിന്റെയും മറ്റൊരു നാഴികക്കല്ലായാണ് ഇന്നത്തെ ചടങ്ങ് രേഖപ്പെടുത്തപ്പെട്ടത്.

ന്യൂഡൽ ഹി
ജനുവരി 20, 2022

DISCLAIMER: This is an approximate translation. The original is available in English on MEA's website and may be referred to as the official press release.